
Shivakrita Sitastuti

ಶಿವಕೃತಾ ಸೀತಾಸ್ತುತಿಃ

Document Information



Text title : Shivakrita Sita Stuti

File name : shivakRitAsItAstutiH.itx

Category : devii, sItA, stuti

Location : doc_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 19/1-33||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

ಶಿವಕೃತಾ ಸೀತಾಸ್ತುತಿಃ



ಮಹಾದೇವ ಉವಾಚ .

ಅಹಂ ಹರಿಃ ಪದ್ಮಭವಸ್ತಥಾನ್ಯೇ ದೇವಾ ಪದಂಘ್ರಿದ್ವಿತಯಂ ಪ್ರಪನ್ನಾಃ .
ಭವಂತಿ ಲೋಕೇ ಮಹತಾಮಪೀಶಾಸ್ತಾಂ ರಾಮರಾಮಾಂ ಪ್ರಣತೋಽಸ್ಮಿ ನಿತ್ಯಂ ..

1..

ಗುಹ್ಯಂ ಚ ತೇ ನಾಮ ಯದಾಸ್ತಿ ನಿತ್ಯಂ ಗೃಹ್ಣಂತಿ ಯದ್ವೈ ಸಹಜೇತಿ ವೇದಾಃ .
ಮಾತಃ ಸ್ಫುಟಂ ತತ್ಪ್ರತಿಪಾದ್ಯರೂಪಾಂ ತ್ವಾಂ ದೇವತಾಂ ಕಾಮಪಿ ಸಂಶ್ರಯಾಮಿ ..

2..

ವನಂ ಪ್ರಮೋದಾಖ್ಯಮನಂತಕೋಟಿಶ್ರೀಜುಷ್ವಮಾನಂದಮಯಂ ಸಮಂತಾತ್ .
ತ್ವದ್ವಲ್ಲಭೋ ಯತ್ರ ಚ ರಾಮಚಂದ್ರೋ ವಿಭಾತಿ ಕಂದರ್ಪಪರಾಘ್ನವೇಷಃ .. 3..
ಭಕ್ತ್ಯಾ ಪ್ರಯುಕ್ತಂ ತದಹಂ ಶ್ರಯಾಮಿ ಭೂತ್ವಾ ಕದಾಚಿತ್ ಖಲು ಕೋಽಪಿ ಗೋಪಃ

ಚಿರಂ ಯದಾನಂದಸಮುದ್ರಮಗ್ನೋ ಬ್ರಹ್ಮಾಕ್ಷರಂ ವೇದ ನ ಕಿಂಚಿದೇತತ್ .. 4..

ತವ ಸ್ವರೂಪಂ ಶ್ರುತಿಭಿರ್ವಿಮೃಗ್ಯಂ ಬ್ರಹ್ಮಾದಿದೇವೈರಪಿ ನೈವ ಗಮ್ಯಂ .
ಅಧಿಪ್ರಮೋದಾಟವಿಕುಂಜವೀಧಿಷ್ಠದೋ ವಿಸರ್ಪತ್ಯಭಿತಃ ಪದಾಭ್ಯಾಂ .. 5..

ಶೃಂಗಾರನಾಮಾ ರಸರಾಜ ಉಚ್ಚೈಸ್ತವೈವ ದೇಹೇ ಕಲಿಸಪ್ರತಿಷ್ಠಃ .
ಯದಂಶಮಾತ್ರೇಣ ಜಗತ್ಸಮಸ್ತಂ ವಿಮೋಹಿತ ಸ್ಥಾವರಜಂಗಮಾಡ್ಯಂ .. 6..

ಲಕ್ಷ್ಮೀಃ ಸ್ವಯಂ ಯಾ ಹರಿಸಂಗಮೇನ ಪ್ರಮೋದಯಂತೀ ಹೃದಯಂ ವಿಭಾತಿ .
ಸಾ ತ್ವತ್ಕಟಾಕ್ಷಾಮೃತಭೂರಿವರ್ಷೈಃ ಪ್ರಭಾವಿನೀತಿ ಧ್ರುವಮೇವ ವೇದ್ಮಿ .. 7..

ವಿನಾ ತ್ವದಂಘ್ರಿಪ್ರಭವಪ್ರಭಾವಂ ಕುತೋ ಭವೇದ್ಯದ್ಧಿರಿತಿ ಪ್ರತೀತಂ .
ಯತಸ್ತ್ವದಾರಾಧನವಂಚಿತಾನಾಂ ಭವೋದಧೌ ದುಃಖಪರಂಪರೈವ .. 8..

ದಿನೇ-ದಿನೇ ಯತ್ರ ತವೋದಯೇಚ್ಛುಃ ಸಖೀಸಮೂಹೋ ಯತತೇ ತ್ವದೀಶಂ .
ವಶೇ ವಿಧಾತುಂ ಬಹುಭಾವದೂತ್ಯೈಃ ಸ ತೇ ವಿಲಾಸೋ ಹೃದಯೇ ಮಮಾಸ್ತಾಂ ..

9..

ಯಥಾ ಪುಮರ್ಥಾಃ ಪುರುಷಾಯ ಭೋಗಾ ಯಚ್ಛಂತಿ ಚತ್ವಾರ ಉದೀರ್ಣರೂಪಾಃ

ತಥಾ ಸ್ವತಂತ್ರಃ ಖಲು ತೇ ವಿಲಾಸಃ ಫಲಾತ್ಮಕಶ್ಚೈವ ಫಲಾರ್ಪಕಶ್ಚ .. 10..

ತವೈವ ನಿತ್ಯಂ ವಶವರ್ತಿನೀ ಸಾ ಮಾಯಾಭಿಧಾ ಶಕ್ತಿರನಂತರೂಪಾ .
ಯಥಾಖಿಲಂ ಮೋಹಿತಮೇತದುಚ್ಛ್ರೇಷ್ಠಜಗತ್ಸ್ವ ರೂಪಂ ಪರತಂತ್ರಮೇವ .. 11..
ಅಚಿಂತ್ಯರೂಪಾ ಕರುಣಾ ಭವತ್ಯಾಃ ಶಕ್ತಾ ಸಮುದ್ಧರ್ತುಮುದೇತಿಜೀವಾನ್ .
ನೋ ಚೇತ್ಯಥಂ ದುಸ್ತರಮೋಹಜಾಲಂ ವಿಭಿದ್ಯ ಪಾರಂ ಪರಮಂ ಪ್ರಯಾಂತಿ .. 12..
ಪಿತಾಮಹೋ ಯದ್ವಿತನೋತಿವಿಶ್ವಂ ರಕ್ಷನ್ ಹರಿದ್ರಾವಯತೇ ಚ ದೈತ್ಯಾನ್ .
ಅಹಂ ತಥಾ ಸಂಹರಣಂ ಕರೋಮಿ ತದೇತದಾಭಾತಿ ಭವತ್ಪನಾದ .. 13..
ಯತೋಽಭವದ್ವಾಜ್ಮನಸಂ ನಿವೃತ್ತಂ ಯದಾಪ್ಯನಾವಾಪ್ಯಮಿಹಾಸ್ತಿ ಕಿಂಚಿತ್ .
ಯದೇವ ಸರ್ವೇರ್ಮುನಿಭಿರ್ಗೃಹೀತಂ ತದೇವ ರೂಪಂ ಪರಮಂ ಭವತ್ಯಾಃ .. 14..
ಅನಂತಶಕ್ತಿಪ್ರಭವಪ್ರಭಾವಮನಂತಸಂಖ್ಯಾಕಾ ಪುಮರ್ಥಮೂಲಂ .
ಅನಂತಕಾಲಕ್ಷಪಣಾಕ್ಷಯಂ ತೇ ವಿಚೇಷ್ಟಿತಂ ಮೇ ಹೃದಯೇ ಚಕಾಸ್ತು .. 15..
ತಡಿಲ್ಲತಾವಚ್ಚ ಸುವರ್ಣವರ್ಣಂ ರಾಮಾಭ್ಯಸಂಪರ್ಕಸದಾಮನೋಜ್ಞಂ .
ಧ್ಯಾತಂ ನ ಯೈಸ್ತೇ ಜನನಿ ಸ್ವರೂಪಂ ತೇಷಾಂ ಭವೇಽಸ್ಮಿನ್ ಜನುರೇವ ಮೋಘಂ
.. 16..
ತಾವನ್ಮುಖೇ ಜಾಡ್ಯಮುದೇತಿ ಭೂಯಸ್ತಾವದ್ಧರಿದ್ರೋ ಭವತೀಹ ಲೋಕಃ .
ತವನ್ನ ಕಾಂತಿಪ್ರಸರೋಽಸ್ಮಿನ್ ದೇಹೇ ಯಾವನ್ನ ತೇಽಜಾಯತ ದೃಷ್ಟಿಪಾತಃ .. 17..
ಅಧಿಪ್ರಮೋದಾಟವಿಕುಂಜ ಮಧ್ಯೇ ಶ್ರೀರಾಮಯೋಗೇನ ಸದಾ ಸ್ಪುರಂತೀ .
ಇಂದೀವರಶ್ಯಾಮಲಲೋಚನಾಂ ತ್ವಾಂ ಸಂಪತ್ತಿಸಂವಿತ್ತಿಕ್ಯತೇ ಭಜಾಮಿ .. 18..
ಯದ್ವಾಗ್ಭವಂ ನಾಮ ನಿರೂಢವೀಜಂ ಪರಾತ್ಮಕಂ ವೇದಸಮೂಲಮೂಲಂ .
ತತ್ತದ್ವಪುಃ ಸನ್ನಿಹಿತಂ ಸಮಸ್ತತಂತ್ರೈಷು ಮಂತ್ರಾತ್ಮತಯಾ ಭಜಾಮಿ .. 19..
ಕದಾಚಿದುನ್ಮೀಲಿತಮಾನಭಾವೋನ್ನತೇ ಭುವೌ ಮನ್ಮಥಚಾಪಚಾರೋ .
ಶ್ರೀರಾಮಚಂದ್ರೈಕರಸೀಂದ್ರಭಾವ್ಯೇ ಭಜಾಮಿ ತೇ ಮುಕ್ತಕೃಪಾಕಟಾಕ್ಷೇ .. 20..
ವೇದಾಂತವಾಕ್ಯೇಷು ನಿಗೂಢಮುಚ್ಛ್ರೇಯಸ್ತತ್ಪರಂ ಬ್ರಹ್ಮ ಚಿದೇಕಮಾತ್ರಂ .
ತಸ್ಯಾಪಿ ಚೇತ್ಥಂ ಪರಮಾಪ್ರತಿಷ್ಠಾ ತದಾ ಕಥಂ ವಾಗ್ವಿಷಯತ್ವಮೇಷಿ .. 21..
ನಿತ್ಯೇ ಮಹಿಮ್ನಿ ಪ್ರಥಿತಪ್ರತಿಷ್ಠಾ ತ್ವೇಕೇ ಮಹಾಗಾಧಗುಣೇಕಜುಷ್ಣಾ .
ಅಗೋಚರಾ ಬ್ರಹ್ಮಶಿವಾದಿಭಿಸ್ತ್ವಮಧಿಪ್ರಮೋದಾಟವಿ ದೃಶ್ಯಸೇ ವೈ .. 22..
ಕದಾಪಿ ಪಂಚತ್ವಮಿಯಾದ್ವಿರಂಚಿಸ್ತಥಾ ವಿರಾಮಂ ಭಜತೇ ರಮೇಶಃ .
ಭಜಾಮ್ಯಹಂ ಚೈವ ವಿನಾಶಭಾವ ತದಾ ತ್ವಮೇಶಃ ಸ್ವಯಮೇವ ಚಾಸಿ .. 23..
ತ್ವದಂಘ್ರಿಪಂಕೇರುಹಗರ್ಭಧೂಲೀ ತ್ರಿವೇದಮಲ್ಲೇಸುಮನೋಮಧೂಲೀಂ .
ವಿಚಿನ್ವತಾಂ ಜ್ಞಾನಯಥೇಷ್ಟಗಮ್ಯಾಮಧಿಪ್ರಮೋದಾಟವಿ ಕಿಂ ನ ಲಪ್ಸ್ಯೇ .. 24..
ವೇದಾಂತವಿಜ್ಞಾನವಿನಿಶ್ಚಿತಾರ್ಥೈರ್ಯೋಗೇನ ಕಷ್ಟೇನ ಗೃಹೀತಮನ್ಯೈಃ .
ತತ್ತ್ವತ್ವ ರೂಪಂ ಪ್ರಮುದಾಟವೀನಾಮಾಭೀರಕನ್ಯಾಭಿರಹೋ ಸುಖಾಪಂ .. 25..

ಯಥಾಕಥಂಚಿದ್ವಿಷಯೈರ್ವಿಮುಕ್ತಾ ನೃಪಾಂ ಮನೋವೃತ್ತಿರುದೀರ್ಣರೂಪಾ .
ತ್ವಾಮಪ್ರಮೇಯಾಮವಿಲಭ್ಯ ಸೀತೇ ಕದರ್ಥನೀಯಾ ಕಿಮು ಮುಕ್ತಿಮಾರ್ಗೇ .. 26..
ಯೇ ಸ್ವಾಶ್ರಯಾಂ ಚ ಪ್ರವದಂತಿ ಮುಕ್ತಿಂ ತೇಷಾಮಹಂಭಾವಿನಷ್ಟಮಾತ್ರಾ .
ಬ್ರಹ್ಮಾಸ್ತೃರೂಪಾಖಲು ಚಿತ್ತವೃತ್ತಿರತ್ಯರ್ಥಮೇವಪ್ರವಿಭಾತಿ ಮೋಘಾ .. 27..
ಯೇ ತ್ವತ್ಪದಾಬ್ಜ ಪ್ರಭಜಂತಿ ಸಂತಸ್ತೇಷಾಂ ಪರಾನುಗ್ರಹಮಾತ್ರವಶ್ಯಾ .
ಸ್ವಂ ಬ್ರಹ್ಮಧರ್ಮಂ ಪ್ರವಿಹಾಯ ಮಾತಃ ಕರೋಷಿ ಸಾಶ್ಚರ್ಯಚರಿತ್ರಚರ್ಯಾಂ .. 28..

ರಜಾಂಸಿ ಭೂಮೇಃ ಪ್ರಮಿಮಾತು ಕಶ್ಚಿತ್ತಥಾ ತರಂಗಾನ್ ಜಲಧೇರ್ಬಿಭರ್ತು .
ತಥಾಪಿ ಮಾತಸ್ತವ ದಿವ್ಯಕೇಲೀಗುಣಾನ್ ನ ಸಂಖ್ಯಾತುಮಸೌ ಸಮರ್ಥಃ .. 29..
ನಮಸ್ತಿವೇದೀಶಿರಸಿ ಸ್ಥಿತಾಯೈ ತತೋಽಪಿ ದೌರ್ಲಭ್ಯತಮಾನ್ವಿತಾಯೈ .
ಸ್ವಭಕ್ತಿಮಾತ್ಮೈಕಸುಲಭಾತ್ಮನೇ ತೇ ಶ್ರೀಸಚ್ಚಿದಾನಂದಪದೋನ್ನತಾಯೈ .. 30..
ಪ್ರಮೋದವನವೀಧೀಷು ಸಹಜಾನಂದಿನೀ ತು ಯಾ .
ಸಾ ತ್ವಂ ಜನಕಭೂಪಸ್ಯ ಗೃಹೇ ಮಾತಃ ಸಮಾಗತಾ .. 31..
ಭಕ್ತಾನುಗ್ರಹಕಾರಿಣ್ಯಾಃ ಕೋ ಜಾನಾತಿ ತವ ಕ್ರಿಯಾಂ .
ಫಲಾನುಮೇಯಮಾತ್ರತ್ವಾತ್ತಥಾಪಿ ಖಲು ಗೀಯತೇ .. 32..
ಇತ್ಯುಚ್ಚಾರ್ಯಂ ಶಿವಃ ಸ್ತೋತ್ರಂ ಸೀತಾಯಾಃ ಪರಮಶ್ರಿಯಃ .
ಸಾನಂದಾಶ್ರುಮಿಲನೇತ್ರಂ ದಂಡವನ್ಮೃಪತದ್ಭುವಿ .. 33..
ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ಪಶ್ಚಿಮಖಂಡೇ
ಭರತಲಕ್ಷ್ಮಣೇಯೇ ಸೀತಾಜನ್ಮಸ್ತುತಾವೇಕೋನವಿಂಶೋಧ್ಯಾಯಃ .. 19..
ಭುಶುಂಡಿರಾಮಾಯಣಂ . ಪಶ್ಚಿಮಖಂಡ . ಅಧ್ಯಾಯ 19/1-33..

bhushuNDirAmAyaNam . pashchimakhaNDa . adhyAya 19/1-33..

Encoded and proofread by Mrityunjay Rajkumar Pandey

Shivakrita Sitastuti

pdf was typeset on August 26, 2024

Please send corrections to sanskrit@cheerful.com

